

**Azərbaycan paytaxtı Bakının 2015 və 2017-ci illərdə dönyanın ən möhtəşəm idman tədbirləri – ilk Avropa Oyunları və İslam Həmrəyliyi Oyunları vasitəsilə müasir dünya gənciliyini bir araya gətirməsi çox mühüm əhəmiyyət kəsb edir. Əslində, müxtəlif mədəniyyətlər və sivilizasiyaların qovuşağında yerləşib Asiya ilə Avropa arasında körpü rolunu oynayan Azərbaycanımızın bir-birinin ardına həm Avropa, həm müsəlman gənciliyinin eyni məkanda idman vasitəsilə dünyaya birləşdirilməsi üçün yaratdığı imkanlar daha güclü, daha sağlam, daha gözəl dünya üçün bir çağırışdır. 2015-ci ildə Bakıda ilk Avropa Oyunlarında məhz sağlam rəqabət, ədalətlə mübarizə şəraitində əldə edilən uğurlar minlərlə gəncə ruh yüksəkliyi və mübarizə əzmi bəxş etdi.**

2017-ci ildə Bakıda keçiriləcək IV İslam Həmrəyliyi Oyunlarının da məramı onun şurəsindən, – “Gücmüz həmrəyliyimizdədir”, – aydın görünür. Müsəlman dövlətlərindən gələcək idmançılar, həm də bütün qitələrin təmsilçiləri olaraq, yüksək zirvələr uğrunda ədalətlə mübarizənin növbəti təntənəsinin carçılarıdır. Onlar iki qütəbə bölündüb, ikili standartlardan əziyyət çəkən müasir dünya üçün sağlam rəqabətin bəxş etdiyi yenilməz mübarizə əzminin gücünü nümayiş etdirəcəklər.

Bu baxımdan oyunların geniş miqyas alması və əsl idman bayramına çəvirləməsi üçün görülən hazırlıq işləri böyük əhəmiyyət kəsb edir. İlk İslam Həmrəyliyi Oyunları 15, növbəti yarışlar 13 idman növü üzrə keçirilmişdə, Bakıda təşkil olunacaq IV İslam Həmrəyliyi Oyunlarında idmançılar 21 növdə mübarizə aparacaqlar. Oyunların programına rekord sayıda idman növünün salınması isə müsəlman ölkələrinin bu gözəl idman bayramının daha geniş miqyasda keçiriləcəyindən xəbər verir. Rəsmi Bakının siyasi, iqtisadi, mədəni və idman sahələrində Avropa və dünya miqyaslı tədbirlərə yüksək səviyyədə ev sahibliyi ilə bağlı əldə etdiyi zəngin təcrübə bu mötbəbər yarışın yüksək səviyyədə təşkilinin qaranti hesab oluna bilər. Ölkəmizin Şərqlə Qərb arasında həm də multikultural mərkəz rolunu oynaması artıq genişmiqyaslı əks-sədada özünü göstərdi. Beynəlxalq tədbirlərin Azərbaycanda yüksək səviyyədə təşkili, həm də ölkəmizdə insan hüquqları və demokratikləşmə, habelə milli-etnik, dini tolerantlığın təmini sahəsində böyük nailiyyətlərin əldə edilməsinin bariz göstəricisi idi.

Beynəlxalq tədbirlərdə təhlükəsizlik artıq dünyani düşündürən ən vacib məsələlərdəndir və irimiyyaslı tədbirlərə ev sahibi seçərkən buna xüsusi önəm verilir. İşgalçi Ermənistan tərəfindən 20 faiz torpağının ələ keçirilməsi nəticəsində müharibəyə cəlb edilməsinə, xalqına qarşı dəhşətli Xocalı soyqırımı törədilməsinə, düşmən ölkə tərəfindən tez-tez təxribatlıra təhrik edilməsinə baxmayaraq, Azərbaycan

# “Gücmüz həmrəyliyimizdədir”

beynəlxalq arenada ən təhlükəsiz ölkələrdən biri kimi tanınır, sabitlik adası kimi diqqəti cəlb edir. BMT, ATƏT, İOT, Avropa Şurası kimi beynəlxalq qurumlarda nüfuz sahibinə çevrilən respublikamız həm də müasir dövrün qlobal çağırışlarına dəstək verən, dünyaya sülh çağırışı edən bir ölkə kimi də diqqəti cəlb edir. Respublikamızda son illər keçirilən ən mötbəbər tədbirlərdə – “Eurovision-2012”, “Bakı-2015”, “Formula-1” Avropa Quran-prisi kimi irimiyyaslı yarışlarda ölkələrin, nümayəndə heyətlərinin, qonaqların, elçə də, turistlərin maksimum sayı bunu deməyə əsas verir ki, Azərbaycana gələn hər kə burada özünü rahat hiss edir.

Oyunların yüksək səviyyədə keçirilməsinin daha bir təminati yarışların təşkil ediləcəyi məkanların müasir standartlara cavab verməsidir. Onu da qeyd edək ki, bu möhtəşəm tədbirə hazırlıq zamanı artıq heç bir tikintiyə ehtiyac duyulmadı. Oyunların keçiriləcəyi Bakı Olimpiya Stadionu, “Baku Crystal Hall”, Tofiq Bəhramov adına Respublika stadionu, Bakı Su İdmanı Sarayı, Heydər Əliyev Arenası, Milli Gimnastika Arenası, Bakı Atıcılıq Mərkəzi, Bakı Tennis Akademiyası, “İnter Arena”, Bakı Olimpiya Kompleksi, “Bakcell Arena”, Sərhədçi-İdman-Olimpiya Mərkəzi və s. idman qurğularında yarışların yüksək səviyyədə təşkili üçün bütün standartlar mövcuddur. Atletlər və Media kəndlərində yarış iştirakçıları və jurnalistlər üçün hər cür şərait var.

Digər ən əhəmiyyətli məsələ bu irimiyyaslı tədbir zamanı idmançılar, nümayəndə heyətləri, yarışlar zamanı ölkəmizə təşrif gətirəcək qonaqlar və turistlərin yerləşdirilməsi, həmin müddətdə burada yaşamları, istirahəti və vaxtlarını səmərəli keçirmələri üçün onlara yaradılacaq şəraitdir ki, artıq

bunlar yüksək səviyyədə həllini tapıb. XIX əsrədə Azərbaycanda ilk neft bumu yaşananda tikilən çoxsaylı tarixi binalar, dünya irsi kimi UNESCO tərəfindən qorunan İçərişəhər, Bakının yeni rəmzinə çevrilmiş “Alov qüllələri”, ən uzun bulvarlardan biri olan 16 kilometrlik Dənizkənarı Milli Park, bütün sahələrdə yeniləşən infrastruktur qədim Bakını, həm də qonaqlar üçün əsrarəngiz məkana, müasir paytaxtlardan birinə çevirir. Onu da qeyd etməliyik ki, məhz belə tədbirlərin ölkəmizə turist axını-

Yarısı 15 medalla (4 qızıl, 4 gümüş və 7 bürünc) başa vuran yığmamız medal qazanan ölkələr siyahısında 8-ci yerdə qərar tutmuşdu.

İranda keçirilməsi nəzərdə tutulan ikinci oyunlar fikir ayrılığına görə ləğv edilib. London Olimpiadasından bir il sonra – 2013-cü ildə İndoneziyanın Palembang şəhərində təşkil olunan III İslam Həmrəyliyi Oyunlarında isə Azərbaycanı 9 idman növü üzrə 53 idmançı təmsil edib. Təmsilçilərimiz bu dəfə daha yüksək nəticələr əldə



siyاسının dördüncü iclasında İslam Həmrəyliyi İdman Federasiyasının (ISSF) birinci vitse-prezidenti, Əlaqələndirmə Komissiyasının sədri, polkovnik Hamad Kalkaba Malbum ölkəmizdə oyunlara hazırlıq prosesinin yüksək əhval-ruhiyyədə aparıldığı xüsuslu vurgulayıb. Qeyd edib ki, Azərbaycan Prezidenti İlham Əliyev “Bakı-2017” IV İslam Həmrəyliyi Oyunlarına böyük önəm verir və hazırlıq prosesini diqqət mərkəzində saxlayır. “Bu gün biz 2017-ci ildə bütün İslam dünyasının diqqətini cəlb edəcək IV İslam Həmrəyliyi Oyunlarına hazırlıq prosesinin yüksək sürətlə getdiyinin şahidi olduq. Oyunların başlanması altı ay qaldığı dövrdə İslam Oyunları Əməliyyat Komitəsi ilə əməkdaşlığın daha sıx şəkildə davam etdiriləcəyinə əminəm”, - deyə əlavə edib.

IV İslam Həmrəyliyi Oyunlarına 6 aydan da az müddət qaldığı bir vaxtda Azərbaycanda bu mötbəbər yarışa təşkilatçıqla bağlı genişmiyyətli hazırlanmış tədbirləri davam edir. Məlumat üçün bildirək ki, IV İslam Həmrəyliyi Oyunlarında hələlik 49 ölkənin iştirakı təsdiqlənib, lakin bu son rəqəm deyil. Hesablamalara görə oyunlara 3-3,5 min idmançının qatılması nəzərdə tutulur. Bu rəqəmin də artacağı istisna deyil. Yarışların biletlərinin gələn ilin mart və ya aprel ayından satışa çıxarılması planlaşdırılır.

Oyunların nəzdində fəaliyyət göstərəcək könüllülüq programına qeydiyyata da artıq start verilib. Tədbirə 8 min könüllünün cəlb olunacağı nəzərdə tutulur. Bu gənclər yarışlar zamanı qonaqların qarşılılanması, media, idman, akkreditasiya, texnologiya, nəqliyyat, təhlükəsizlik kimi sahələrdə çalışacaqlar. Qeyd edək ki, ilk Avropa Oyunlarında gənclərimiz könüllü kimi yüksək səviyyəli fəaliyyət göstərdilər. Xarici dil bacarıqlarını inkişaf etdirməklə yanaşı, iş təcrübəsi qazandılar, mədəniyyət məbadiləsi üçün gözəl şans əldə etdilər.

Bu yaxınlarda IV İslam Həmrəyliyi Oyunlarının Əlaqələndirmə Komis-

Sonda isə Azərbaycan Respublikasının Prezidenti İlham Əliyevin “Əminəm, İslam Oyunları ilk növbədə İslam həmrəyliyini gücləndirəcək, həm İslam ələminə, həm dünyaya bir daha göstərəcək ki, İslam dini sülh, mərhəmət və qardaşlıq dinidir. Eyni zamanda, dünyaya göstərəcək ki, Azərbaycan böyük imkanlara malik olan ölkədir və ən mötbəbər beynəlxalq yarışları keçirməyə qadirdir”, – fikirlərini diqqətə çatdırmaq istəyirəm.

İnanıq ki, Azərbaycan IV İslam Həmrəyliyi Oyunlarını yüksək səviyyədə keçirməklə müsəlman dünyasına daha bir möhtəşəm töhfə verəcək!

**Leyla QURBANOVA,  
“Xalq qəzeti”**